

# नागौर में लाखों का अवैध मादक पदार्थ पकड़ा, तीन आरोपी गिरफ्तार

तीन अलग-अलग थानों में स्मैक, अफीम सहित डोडा-पोस्त के पौधे जब्त किये

नागौर, (निर्स)। नागौर जिले में नशा मुक्त अभियान को लेकर चलाए जा रहे 'ऑपरेशन संकल्प' के तहत नागौर जिला पुलिस ने एक ही दिन में तीन अलग-अलग थानों के क्षेत्र में बड़ी कार्रवाई करते हुए मादक पदार्थों की तस्करी पर कार्रवाई की है। पुलिस ने लाखों रुपये कीमत की स्मैक, अफीम और डोडा-पोस्त के पौधे जब्त कर



आरोपी ने खेत में अन्य फसलों के बीच छिपाकर डोडा-पोस्त की अवैध खेती कर रखी थी।

तीन आरोपियों को गिरफ्तार किया है। सहायक पुलिस अधीक्षक जतिन जैन ने बताया कि पुलिस थाना सदर नागौर की टीम ने गश्त के दौरान रायधनु क्षेत्र में कार्रवाई करते हुए आरोपी नरेश को गिरफ्तार किया। उसके कब्जे से 86 ग्राम स्मैक, जिसकी कीमत लगभग 10.70 लाख रुपये आंकी गई है, के साथ ही दो लाख पंद्रह हजार रुपये नकद और एक मोटरसाइकिल बरामद की गई। आरोपी नरेश सदर थाने का हिस्ट्रीशीट है, जिसके खिलाफ पूर्व में करीब 30 अपराधिक मामले दर्ज

हैं। इसी क्रम में पुलिस थाना श्रीबालाजी की टीम ने तितरी-जोधियासी क्षेत्र में छापेमारी कर आरोपी शिवराम को गिरफ्तार किया। उसके मकान से 1 किलो 643 ग्राम अफीम, 50,100 रुपये नकद और एक इलेक्ट्रॉनिक कांटा बरामद किया गया। बरामद अफीम की कीमत करीब 8.25 लाख रुपये बताई जा रही है। पुलिस ने एनडीपीएस एक्ट के तहत मामला दर्ज कर जांच शुरू कर दी है। वहीं, पुलिस थाना खीवसर क्षेत्र में भी बड़ी कार्रवाई करते हुए आरोपी तिलोकराम को गिरफ्तार किया गया। पुलिस ने उसके खेत और मकान से कुल 600 अवैध डोडा-पोस्त के पौधे जब्त किए, जिनमें 150 सूखे और 450 हरे-गोले पौधे शामिल हैं। आरोपी ने खेत में अन्य फसलों के बीच छिपाकर यह अवैध खेती कर रखी थी।


पुलिस ने उसके खेत और मकान से कुल 600 अवैध डोडा-पोस्त के पौधे जब्त किए, जिनमें 150 सूखे और 450 हरे-गोले पौधे शामिल हैं। आरोपी ने खेत में अन्य फसलों के बीच छिपाकर यह अवैध खेती कर रखी थी।

## बीकानेर में होटल से डोडा पोस्त बरामद

बीकानेर, (निर्स)। पुलिस ने डॉंग स्क्वायड की मदद से शोभासर चौराहा स्थित होटल-रेस्टोरेंट से 20.625 किग्रा डोडा-पोस्त बरामद कर संचालक को गिरफ्तार किया है।

जानकारी के अनुसार एंटी नारकोटिक्स टॉस्क फोर्स को शोभासर चौराहा स्थित बाबा होटल एंड रेस्टोरेंट पर खाने के साथ ही मादक पदार्थ बेचे जाने की सूचना मिली थी। एनटीएफ के इं-चार्ज महेंद्रदत्त शर्मा की टीम और बीछवाल थाना पुलिस ने संयुक्त रूप से होटल-रेस्टोरेंट की घेराबंदी की। पुलिस ने डॉंग स्क्वायड के साथ दबिश देकर छानबीन की। इस दौरान डॉंग स्क्वायड ने एक प्लास्टिक के कट्टे की तरफ संकेत दिया। पुलिस ने तलाशी ली तो उसमें से 20.625 किग्रा डोडा-पोस्त बरामद हो गया। पुलिस ने मादक पदार्थ जब्त कर संचालक पांचू में शोभाभा निवासी राजसिंह को गिरफ्तार कर लिया।

# मुख्य सचिव वी. श्रीनिवासन ने सांवरिया सेठ के दर्शन किए



मुख्य सचिव वी. श्रीनिवासन को अधिकारियों ने सांवरिया सेठ की तस्वीर भेंट कर अभिनंदन किया।

मुख्य सचिव ने प्रदेश की सुख-समृद्धि एवं जनकल्याण की कामना की

मंडल एवं प्रशासनिक अधिकारियों द्वारा स्वागत किया गया। मंदिर में पुजारियों द्वारा विधि-विधानपूर्वक पूजा-अर्चना संपन्न कराई गई। इसके पश्चात मुख्य सचिव को चरणमृत पिलाया गया तथा प्रसाद भेंट कर उपरना ओढ़ाकर पारंपरिक रूप से सम्मानित किया गया। दर्शन के दौरान मुख्य सचिव ने मंदिर की व्यवस्थाओं की सराहना करते हुए कहा कि इस प्रकार के प्रमुख धार्मिक स्थलों पर सुव्यवस्थित प्रबंधन श्रद्धालुओं के लिए अत्यंत आवश्यक है।

इस अवसर पर उदयपुर संभागीय आयुक्त प्रजा केवलरामानी, जिला कलेक्टर आलोक रंजन, मंदिर मंडल ट्रस्ट के अध्यक्ष हजारी दास वैष्णव, अतिरिक्त जिला कलेक्टर, मुख्य मंदिर

मुख्य सचिव ने प्रदेश की सुख-समृद्धि एवं जनकल्याण की कामना की

मंडल एवं प्रशासनिक अधिकारियों द्वारा स्वागत किया गया। मंदिर में पुजारियों द्वारा विधि-विधानपूर्वक पूजा-अर्चना संपन्न कराई गई। इसके पश्चात मुख्य सचिव को चरणमृत पिलाया गया तथा प्रसाद भेंट कर उपरना ओढ़ाकर पारंपरिक रूप से सम्मानित किया गया। दर्शन के दौरान मुख्य सचिव ने मंदिर की व्यवस्थाओं की सराहना करते हुए कहा कि इस प्रकार के प्रमुख धार्मिक स्थलों पर सुव्यवस्थित प्रबंधन श्रद्धालुओं के लिए अत्यंत आवश्यक है।

इस अवसर पर उदयपुर संभागीय आयुक्त प्रजा केवलरामानी, जिला कलेक्टर आलोक रंजन, मंदिर मंडल ट्रस्ट के अध्यक्ष हजारी दास वैष्णव, अतिरिक्त जिला कलेक्टर, मुख्य मंदिर

व्यवस्थाओं के विशेष इंतजाम किए गए थे, जिससे दर्शन व्यवस्था सुचारू रूप से संचालित रही। उनके इस आध्यात्मिक दौर के स्थानीय जनप्रतिनिधियों एवं श्रद्धालुओं ने महत्वपूर्ण बताते हुए प्रदेश के धार्मिक एवं सांस्कृतिक महत्व को और सुदृढ़ करने वाला कदम माना।

**विकास कार्यों पर विशेष चर्चा** : -गौरतलब है कि वर्ष 1993 में जब मुख्य सचिव वी. श्रीनिवासन पूर्व में यहाँ निम्बाहेड़ा में एसडीएम रह चुके हैं, तब की तुलना में वर्तमान में मंदिर परिसर में व्यापक विकास एवं परिवर्तन देखने को मिला। बीते वर्षों में मंदिर परिसर का विस्तार, व्यवस्थाओं का आधुनिकीकरण, श्रद्धालुओं के लिए सुविधाओं में वृद्धि तथा सुरक्षा एवं प्रशासनिक प्रबंधन में उल्लेखनीय सुधार हुआ है। वर्तमान में यह मंदिर भव्य आस्था केंद्र के रूप में स्थापित हो चुका है, जो प्रदेश ही नहीं बल्कि देशभर के श्रद्धालुओं के लिए प्रमुख आकर्षण का केंद्र बन गया है।

# सरिस्का टाइगर रिजर्व क्षेत्र में दो शावकों के साथ नजर आई बाघिन 'एसटी-2302'

बाघिन का मूवमेंट करणी सागर के आसपास देखा गया, स्थिति को देखते हुए सरिस्का प्रशासन ने अलर्ट जारी किया

अलवर, (निर्स)। अलवर के सरिस्का टाइगर रिजर्व क्षेत्र में बाघिन अपने दो शावकों के साथ अटखेलाय करती हुई नजर आई। यह मूवमेंट करणी सागर के आसपास देखा गया। यहाँ करणी माता मंदिर में इन दिनों मेले के चलते रोजाना हजारों श्रद्धालु पहुंच रहे हैं। स्थिति को देखते हुए सरिस्का प्रशासन ने अलर्ट जारी कर लोगों को सतर्क रहने की अपील की है।

पिछले कई दिनों से बाघिन का मंदिर के आसपास ही विचरण है। जिसे देखते हुए वन प्रशासन ने करणी सागर के पास दो वनकर्मियों की ड्यूटी लगाई

बाघिन एसटी-2302 का नाम भी करणी है, जो कई बार मंदिर से 100 मीटर दूर बने ऐतिहासिक करणी सागर के आसपास दिखाई दे चुकी है

है, ताकि कोई भक्त जंगल या सागर की तरफ नहीं आए। वरना खतरा हो सकता है। वैसे मंदिर आने-जाने में कोई डर नहीं है। नवराज में करणी माता मेले में रोजाना श्रद्धालु सुबह 6 बजे से आना शुरू हो जाते हैं, जबकि बाघिन एसटी-2302 अपने शावकों के साथ शनिवार को करणी माता मंदिर के आसपास तक पहुंची है। असल में बगल में ही करणी

सागर है। जहां पानी पीने के लिए वन्यजीव पहुंचते हैं। मेले के दौरान भक्तों की आवाजाही होने के कारण सरिस्का टाइगर रिजर्व प्रशासन ने अलर्ट जारी किया है। बाघिन एसटी-2302 का नाम भी करणी है, जो कई बार मंदिर से 100 मीटर दूर बने ऐतिहासिक करणी सागर के आसपास दिखाई दे चुकी है।

अलवर बफर रेंजर शंकर सिंह शेखावत ने बताया कि मेले में जाने वाले श्रद्धालुओं को सावधानी बरतने की जरूरत है। बाघिन का मंदिर के आसपास मूवमेंट है। वनकर्मियों लगातार उस पर नजर बनाए हुए हैं। दो वनकर्मियों को करणी सागर पर तैनात कर रखा है। फिर भी लोगों को सावधानी बरतने की जरूरत है, इसलिए भक्तों को सीधे मंदिर पहुंचना चाहिए। कहीं जंगल में प्रवेश नहीं करें। उससे खतरा हो सकता है। हालांकि, मंदिर आने-जाने वाले रास्ते में कोई खतरा नहीं है।

## मंदिरों से चांदी का छत्र और जेवर चोरी

श्रीगंगानगर, (निर्स)। मंदिरों के ताले तोड़कर चोरी करने का मामला सामने आया है। चोर जेवरत और चढ़ावा चोरी कर ले गए। घटना जिले के चूनावड़ थाना क्षेत्र की है।

गांव महियावाली के बार्ड नंबर-13 में स्थित शनिवार रात को चोर आने-सामने स्थित काली माता मंदिर और विरमानी माता मंदिर के ताले तोड़कर अंदर घुसे और वारदात को अंजाम दिया। चोर दोनों मंदिरों से सोने-चांदी के छत्र और चढ़ावा चोरी कर ले गए। सुबह जब ग्रामीणों को घटना का पता चला तो मौके पर लोगों की भीड़ जुट गई। इसके बाद पुलिस को सूचना दी गई। घटना की सूचना मिलने पर चूनावड़ थाना पुलिस मौके पर पहुंची और जांच शुरू की। वहीं, घटना के बाद ग्रामीणों में आक्रोश है। ग्रामीणों ने आरोपियों को पकड़ने की मांग की है।

# भीलवाड़ा : मंदिर में हुई चोरी का पर्दाफाश, आरोपी गिरफ्तार

भीलवाड़ा, (निर्स)। पारोली थाना पुलिस ने बागुदार स्थित श्री चारभुजा नाथ मंदिर और चारण माताजी मंदिर में हुई चोरी का महज 24 घंटे में पर्दाफाश करते हुए आरोपी को गिरफ्तार कर लिया है।

प्राथमिक रिकवरी के बाद पारोली पर रिपोर्ट दर्ज कराई थी कि 18 मार्च को दोपहर में अज्ञात चोर ने श्री चारभुजा नाथ मंदिर

से चांदी का छत्र, चांदी की आरती और चांदी की दो गायें चोरी कर लीं। इसके अलावा पास ही स्थित चारण माताजी मंदिर से भी चांदी के दो छत्र चोरी होने की सूचना मिली। पुलिस ने प्रकरण दर्ज कर अनुसंधान शुरू किया। अतिरिक्त पुलिस अधीक्षक शाहपुरा राजेश आर्य और वृत्ताधिकारी कोटडी सुरेश कुमार के सुपरविजन में थानाधिकारी सियाराम के नेतृत्व में एक विशेष टीम का गठन

किया गया। टीम ने घटनास्थल के आसपास के बीटीएस खंगाले और करीब 50 से 60 सीसीटीवी कैमरों का फुटेज का गहन विश्लेषण किया। तत्पश्चात चोरी के आधार पर पुलिस ने अशोक पुत्र भूला सोनी निवासी बडलियास को हिरासत में लिया। कड़ी पूछताछ में आरोपी ने चोरी की वारदात स्वीकार कर ली, जिसके बाद उसे गिरफ्तार कर लिया गया।

# दो घरों से 35 लाख के जेवर व नकदी पार

मांगलियावास, (निर्स)। थाना क्षेत्र के अखेपुरा और रिछमालिया गांवों में एक ही रात में हुई चोरी की घटनाओं ने ग्रामीणों में दहशत फैला दी। अज्ञात चोरों ने दो घरों की निशाना बनाते हुए करीब 30 से 35 लाख रुपये के जेवरत और नकदी चोरी कर ली। अखेपुरा में सांवर सिंह रावत के घर में चोरों ने कमरों के कुंदे बाहर से बंद कर वारदात को अंजाम दिया और नकदी व सोने-चांदी के जेवर चोरी कर लिए। इसके बाद किसानराम मेहरात के घर में भी चोरी का प्रयास किया गया, लेकिन ग्रामीणों के जाग जाने पर चोर बाइक छोड़कर भाग गए।

जाग होने पर बाइक छोड़कर भागे चोर

रिछमालिया गांव में बुद्धाराम देवासी के घर में चोर खिड़की तोड़कर घुसे और अलमारी से करीब 25 लाख रुपये के सोने-चांदी के जेवर तथा नकदी चोरी कर ले गए। घटना की सूचना पर पुलिस मौके पर पहुंची और एफएसएल टीम की मदद से साक्ष्य जुटाए गए। पुलिस ने अज्ञात आरोपियों के खिलाफ मामले दर्ज कर जांच शुरू कर दी है और जल्द ही आरोपियों की गिरफ्तारी का दावा किया जा रहा है।

# हनुमानगढ़ में नौ लाख की हेरोइन के साथ दो आरोपी गिरफ्तार

हनुमानगढ़, (निर्स)। जिले में नशा तस्करी के खिलाफ चलाए जा रहे अभियान के तहत पीलीबंगा थाना पुलिस ने बड़ी कार्रवाई करते हुए दो आरोपियों को 45 ग्राम हेरोइन (चिट्टा) के साथ गिरफ्तार किया है। बरामद मादक पदार्थ की अंतरराष्ट्रीय बाजार में कीमत लगभग 9 लाख रुपए आंकी गई है।

पुलिस के अनुसार थाना पीलीबंगा की टीम एसआई वीरचंद के नेतृत्व में गश्त कर रही थी। इस दौरान संदिग्ध गतिविधियों के आधार पर दो

दोनों आरोपी पंजाब के रहने वाले हैं, जिससे किसी अंतरराष्ट्रीय गिरोह के संलिप्त होने की आशंका जताई जा रही है

युवकों को रोका गया और उनकी तलाशी ली गई। तलाशी के दौरान उनके पास से 45 ग्राम हेरोइन बरामद

हुई, जिसके बाद दोनों आरोपियों को मौके पर ही गिरफ्तार कर लिया गया। गिरफ्तार आरोपियों की पहचान मनप्रीत सिंह उर्फ काला निवासी भोजों की पट्टी मोड़, जिला तरनतारन पंजाब और सुखबिंदर सिंह निवासी सेठों, पट्टी मोड़, जिला तरनतारन पंजाब के रूप में हुई है। दोनों पंजाब के रहने वाले हैं, जिससे किसी अंतरराष्ट्रीय गिरोह के संलिप्त होने की आशंका जताई जा रही है। उनके खिलाफ एनडीपीएस एक्ट के तहत मामला दर्ज कर जांच शुरू कर दी गई है। पुलिस का कहना

है कि आरोपियों से पूछताछ में नशा तस्करी के नेटवर्क से जुड़े अन्य लोगों के बारे में महत्वपूर्ण जानकारी मिलने की संभावना है। इस दिशा में आगे की कार्रवाई जारी है।

पुलिस अधीक्षक नरेंद्र सिंह मीना ने बताया कि जिले में नशे के कारोबार पर पूरी तरह अंकुश लगाने के लिए सख्त कदम उठाए जा रहे हैं। उन्होंने स्पष्ट किया कि नशा तस्करी में शामिल किसी भी व्यक्ति को बख्शा नहीं जाएगा और ऐसे तत्वों के खिलाफ अभियान लगातार जारी रहेगा।

# हेरोइन सहित एक जने को पकड़ा

सूरतगढ़, (निर्स)। सिटी थाना पुलिस ने गश्त के दौरान एक व्यक्ति को 10.45 ग्राम चिट्टे (हेरोइन) सहित गिरफ्तार किया है। आरोपी पुलिस को देखकर भागने का प्रयास कर रहा था, लेकिन पुलिस टीम ने उसे पकड़ लिया।

थाना के सब इंस्पेक्टर माणकलाल ने बताया कि सांयकालीन गश्त के दौरान सूचना मिली कि बाइपास स्थित कब्रिस्तान के पास कच्चे रास्ते पर एक व्यक्ति संदिग्ध अवस्था में खड़ा है। सूचना मिलने पर पुलिस टीम में शामिल कॉन्स्टेबल गुलाब सिंह, जसवंत और जसवीर के साथ वे मौके पर पहुंचे। पुलिस को देखकर वहां खड़ा व्यक्ति अचानक भागने लगा, लेकिन पुलिस जाबू की मदद से उसे घेराबंदी कर

पकड़ लिया गया। तलाशी लेने पर उसके कब्जे से 10.45 ग्राम चिट्टा बरामद हुआ। पुलिस ने मौके पर आरोपी से नाम-पता पूछा तो उसने अपना नाम मोहनलाल उर्फ मुमताज पुत्र भजनलाल मिरासी निवासी बार्ड नंबर 4, सूरतगढ़ बताया। इसके बाद पुलिस ने आरोपी को गिरफ्तार कर उसके खिलाफ एनडीपीएस एक्ट के तहत मामला दर्ज कर लिया। पुलिस अधिकारी ने बताया कि मामले में आगे की जांच रजिस्ट्रार सीआई कलावती चौधरी को सौंपी गई है। पुलिस आरोपी से पूछताछ कर यह पता लगाने का प्रयास कर रही है कि वह चिट्टा कहाँ से लाया था और इसके पीछे और कौन-कौन लोग शामिल हो सकते हैं।

# बदमाशों ने मकान से 25 लाख के जेवर और ढाई लाख रुपये चुराये

चोर रोशनदान की जाली काटकर अंदर घुसे और वारदात को अंजाम दिया

टोंक, (निर्स)। पीपलू थाना क्षेत्र के ग्राम बगडवा में दो मकानों से चोर शनिवार रात्रि को 25 लाख ज्वैलरी और 2.5 लाख नगदी चुरा कर ले गए। चोर रोशनदान की जाली काटकर अंदर घुसे और इस चोरी को अंजाम दिया है। वारदात के समय मकान मालिक और परिवार घर के बाहर टीनशेड के नीचे सो रहे थे। सुबह गाय का दूध निकालने के लिए परिजन उठे और बिखरा हुआ सामान देखा तो चोरी का मालूम चला।

वारदात के समय मकान मालिक और परिवार के लोग घर के बाहर टीनशेड के नीचे सो रहे थे

इसके बाद पुलिस मौके पर पहुंची और एफएसएल टीम को भी बुलाया, टीम ने बक्सों समेत अन्य सामानों पर लगे फिंगरप्रिंट इकट्ठा किए हैं।

पीडित मदनलाल स्वामी के बताया कि चोरो ने पीछे गया तो वहां रोशनदान पर सीढ़ी से कमरे में घुसकर वहां से एक किलो वजन की चांदी की तीन सिल्लियां, आधा किलो चांदी के जेवर,



चोरी की वारदात के बाद मकान में सामान बिखरा पड़ा है।

तीन तोला सोने की राखड़ी, दो तोला सोने के कानों के झुमके, चार चांदी के सिक्के और करीब 2 लाख रुपए नकद चोरी कर ले गये। वहीं शुक्रवार बीती रात ही पड़ोसी राजू शर्मा के घर में भी चोर घुसे और उनके मकान से कमरे में

रखे बक्से का ताला तोड़कर पुराने 11 चांदी के सिक्के, करीब 250 ग्राम चांदी की पायजेब, सोने के टॉपस के अलावा 53 हजार रुपए चोर चुराकर ले गए थे। इसी प्रकार मुख्यालय स्थित एस.पी. ऑफिस के सामने कलंदरी

मस्जिद बंगला बेण्ड मास्टर बाके से चोरो ने सरीये व पाईप से मस्जिद का ताला तोड़कर मस्जिद का माईक, माईक की मशीन, कुलर की मोटर्स, इन्वेंटर के वायर, लाइट के वायर आदि सामान चोरी करके ले गए।

# हाइवे पर करीब एक घंटे तक बाधित रहा आवागमन, घायल चालक को अस्पताल में भर्ती कराया

मांगलियावास, (निर्स)। मांगलियावास बाइपास स्थित अजमेरी गेट होटल के पास रविवार दोपहर में सीमेंट से भरा एक ट्रेलर असंतुलित होकर पलट गया, जिससे हाइवे पर अफरा-तफरी मच गई और लंबा जाम लग गया।

प्राप्त जानकारी के अनुसार अजमेरी की ओर जा रहा सीमेंट के कट्टों से लदा ट्रेलर चालक की लापरवाही के चलते अचानक असंतुलित हो गया और सड़क पर पलट गया। हादसे के बाद ट्रेलर करीब 50 फीट तक घिसटता हुआ आगे बढ़ा, जिससे उसमें भरे सीमेंट के कट्टे सड़क पर बिखर गए। घटना में ट्रेलर चालक घायल हो गया, जिसे सूचना पर पहुंची 108 एंबुलेंस के जरिए उपचार के लिए अजमेरी के जवाहरलाल नेहरू अस्पताल में भर्ती कराया गया। हादसे की सूचना मिलते ही थाना प्रभारी डॉ. दीपेंद्र सैनी, एसएसआई हुकम सिंह और हेड कॉन्स्टेबल बाबुलाल मीणा सहित पुलिस जाबू मौके पर पहुंचा और स्थिति को नियंत्रित किया। सड़क पर कट्टे बिखरने से वाहनों



पुलिस ने क्रेन की मदद से पलटे ट्रेलर को हटवाया और सड़क से कट्टों को साफ करवाया।

की आवाजाही पूरी तरह बाधित हो गई और हाइवे पर वाहनों की लंबी कतारें लग गईं। पुलिस ने क्रेन की मदद से

पलटे ट्रेलर को हटवाया और सड़क से कट्टों को साफ करवाया। करीब एक घंटे की मशक्कत के बाद यातायात सुचारू

हो सका। फिलहाल इस संबंध में किसी भी पक्ष द्वारा मामला दर्ज नहीं कराया गया है।